

Manusmṛti	Yājñavalkyasmṛti	Śivadharmottara
<p>brahmahatyā surāpānaṃ steyaṃ gurvaṅganāgamah mahānti pātakāny āhuḥ saṃsargaś cāpi taiḥ saha 11.54 anṛtaṃ ca samutkarṣe rājagāmi ca paśūnaṃ guroś cālīkanirbandhaḥ samāni brahmahatyayā 11.55 brahmojjhataḥ vedanindā kauṭasākṣyaṃ suhṛdavadhaḥ garhitānādyayor jagdhiḥ surāpānasamāni ṣaṭ 11.56 nikṣepasyāpaharaṇaṃ narāśvarajatasya ca bhūmivajramaṇināṃ ca rukmaṣṭeyasamaṃ smṛtaṃ 11.57 retaḥsekaḥ svayoniṣu kumārīṣv antyajāsu ca sakhyaḥ putrasya ca strīṣu gurutalpasamaṃ viduḥ 11.58 </p>	<p>brahmahā madyapaḥ stenas tathaiva gurutalpagah ete mahāpātakino yaś ca taiḥ saha saṃvaset 3.227 gurūṇām adhyadhikṣepo vedanindā suhṛdavadhaḥ brahmahatyāsamam jñeyam adhītasya ca nāśanam 3.228 niṣiddhabhākṣaṇaṃ jaiḥmyam utkarṣe ca vaco 'nṛtaṃ rajasvalāmukhāsvādaḥ surāpānasamāni tu 3.229 aśvaratnamanuṣyastrībhūdhenuharaṇaṃ tathā nikṣepasya ca sarvaṃ hi suvarṇaṣṭeyasammitam 3.230 sakhībhāryākumārīṣu svayoniṣv antyajāsu ca sagotrāsu sutantrīṣu gurutalpasamaṃ smṛtaṃ 3.231 pituḥ svasāraṃ mātus ca matulānīm snuṣām api mātuḥ sapatnīm bhaginīm ācāryatanayām tathā 3.232 ācāryapatnīm svasutām gacchaṃs tu gurutalpagah līngaṃ chittvā vadhas tasya sakāmāyāḥ striyā api 3.233 </p>	<p>brahmaghnaś ca surāpaś ca steyī ca gurutalpagah mahāpātakinas tv ete tatsaṃyogī ca pañcamaḥ 6.25 krodhād dveṣād bhayāl lobhād brāhmaṇasya vadecc ca yaḥ marmāntikaṃ mahādoṣaṃ brahmaghnaḥ sa prakīrtitaḥ 6.26 brāhmaṇaṃ yaḥ samāhūya yācamānaṃ akiñcanaṃ paścān nāstūti yo brūyāt sa vai brahmahāṇaḥ smṛtaḥ 6.27 yaś ca vidyābhīmānena nistejayati sudvijam udāsīnaṃ sabhāmadhye brahmahā sa prakīrtitaḥ 6.28 mithyāguṇaiḥ svam ātmānaṃ nayaty utkarṣaṇaṃ balāt gurūṇām ca viruddho yaḥ sa vai brahmahāṇaḥ smṛtaḥ 6.29 kṣuttṛsantaptadehānām dvijānām bhoktum icchatām yaḥ samācarate vighnaṃ tam āhur brahmaghātakam 6.30 piśunaḥ sarvalokānām randhrānveṣaṇatatparaḥ udvegajananaḥ krūraḥ sa vai brahmahāṇaḥ smṛtaḥ 6.31 gavām tṛṣābhībhūtānām jalārtham upasarpatām yaḥ samācarate vighnaṃ tam āhur brahmaghātakam 6.32 paradoṣaṃ pariññāya nṛpakarṇe japet tu yaḥ pāpīyān piśunaḥ kṣudraḥ sa vai brahmahāṇaḥ smṛtaḥ 6.33 devadvijagatām bhūmiṃ pūrvabhuktām haret tu yaḥ pranaṣtām api kālena tam āhur brahmaghātakam 6.34 dvijavṛttīpaharaṇe nyāyataḥ samupārjite brahmahatyāsamam jñeyam pātakam nātra saṃśayaḥ 6.35 adhītya yaḥ śivajñānaṃ parityajati mūḍhadhīḥ surāpānasamaṃ jñeyam tasya pātakam uttanam 6.36 agnihotrparityāgī pañcayajñīyakarmaṇām mātāpitṛparityāgaḥ kūṭasākṣyaṃ suhṛdavadhaḥ 6.37 apriyaḥ śivabhaktānām abhākṣyasya ca bhākṣaṇaḥ vane niraparādhānām prāṇinām ca pramāthanam 6.38 gavām mārga vane cāgniṃ pure grāme ca dīpayet iti pāpāni ghorāṇi surāpānasamāni tu 6.39 dīnasarvasvaharaṇaṃ narastrīgajavājinām gobhūmiratnaratatām auśadhīnām rasasya ca 6.40 candanāgurukarpūrakastūrīpatṭavāsasām hastanyāśopaharaṇaṃ rukmaṣṭeyasamaṃ smṛtaṃ 6.41 kanyānām varayogyānām adānaṃ sadṛśe vare putramitrakalatṛeṣu gamanaṃ bhaginīṣu ca 6.42 kumārīsāhasaṃ ghoram antyajastrīṣevānaṃ svavarṇāyām ca gamanaṃ gurutalpasamaṃ smṛtaṃ 6.43 </p>

